



ОПШТИНА КРИВА ПАЛАНКА



ПРОГРАМА

**ЗА СОЦИЈАЛНА, ДЕТСКА И ЗДРАВСТВЕНА ЗАШТИТА ЗА 2026 ГОДИНА
ВО ОПШТИНА КРИВА ПАЛАНКА**

**Сектор за правни работи, јавни дејности и поддршка на градоначалникот
Одделение за јавни дејности**

КРИВА ПАЛАНКА



Врз основа на член 22 став (1) точка 7 од Законот за локална самоуправа („Службен весник на Република Македонија“ бр.5/02), член 11 став (1) алинеја 7 од Законот за социјална заштита („Службен весник на Република Северна Македонија“ бр. 104/19, 146/19, 275/19, 302/20, 311/20, 163/21, 294/21, 99/22, 236/22 и 65/23) и член 14 став (1) точка 10 од („Службен гласник на Општина Крива Паланка“ бр.8/10, 12/10, 8/14, 2/18, 3/19, 8/21, 01/23, 05/23, 14/23, 05/24 и 09/24), Советот на Општина Крива Паланка на седницата одржана на ден 09.12.2025 година, донесе

ПРОГРАМА ЗА СОЦИЈАЛНА, ДЕТСКА И ЗДРАВСТВЕНА ЗАШТИТА ЗА 2026 ГОДИНА ВО ОПШТИНА КРИВА ПАЛАНКА

ВОВЕД

Оваа програма ги уредува подрачјата на социјалната, детската и здравствената заштита со цел подобрување на квалитетот на живот и овозможување на независен и самостоен живот на граѓаните од социјален ризик во Општина Крива Паланка. Оваа програма дополнително ги идентификува потреби на населението на Општина Крива Паланка во три области и дава преглед на мерките и активностите за надминување на истите.

Програмата за социјалната, детската и здравствената заштита на Општина Крива Паланка дефинира повеќе приоритетни активности од областа на социјалната, детската и здравствената заштита на граѓаните, кои имаат за цел да придонесат за унапредување на целокупната социо-економска и здравствена положба на граѓаните. Програмата се темели на начелата за еднаквост, недискриминација и почитување на човековите права и истата директно придонесува кон имплементација на обврските кои произлегуваат од меѓународните ратификувани документи, националните и локалните документи во овие области.

Оваа програма е составен дел на Буџетот на Општина Крива Паланка за заштита и поддршка на лицата во социјален ризик, лицата со попреченост, старите лица, децата на улица, ромите, односно сите оние кои што се изложени на социјален ризик од било каков вид, кој што може да има последици врз нивната благосостојба, земајќи ја во предвид и возрастната и родовата димензија кај секоја од овие групи.

Програмата за социјалната, детската и здравствената заштита на Општина Крива Паланка произлегува и од страна на Советот за социјална заштита кој е регулиран со член 141 од Законот за социјална заштита во кој се определени правата и должностите на истиот, кој што ја пропишува обврската за социјално планирање пред органите на регионалната и локалната самоуправа.

Основните насоки за развој на социјалната заштита, детската и здравствената заштита се Законот за локална самоуправа, Законот за социјална заштита, Законот за заштита на деца, Законот за семејство, Закон за еднакви можности на жените и мажите, Закон за спречување и заштита од дискриминација, Уставот на РСМ каде се потенцира дека РСМ е социјална држава, Националната програма за развој на социјалната заштита, Стратегијата за деинституционализација, Конвенцијата на правата лицата попреченост, Конвенцијата за правата на деца, Меѓународните универзални декларации за човекови права, Конвенцијата за елиминирање на дискриминацијата, Националната стратегија за семејно насилство,



Страегија за домување, Социјален план на Општина Крива Паланка 2025-2031 година, Одлуките донесени од страна на Советот на Општина Крива Паланка и други подзаконски акти со кои се регулира социјалната заштита.

За реализирање на Програмата за социјална, детска и здравствена заштита за 2026 година на Општина Крива Паланка, ЕЛС предвидува соработка со различни чинители на национално, регионално, локално и меѓународно ниво.

ГЛАВНА ЦЕЛ

Главна цел на Програмата за социјална, детска и здравствена заштита се:

Општа цел на програмата е:

Унапредување на социјалната сигурност, инклузивност и квалитетот на живот на граѓаните преку развој на интегриран систем на социјална, детска и здравствена заштита, кој обезбедува еднакви можности, заштита на човековите права и поддршка за лицата и семејствата во социјален ризик.

Со оглед на идентификуваните подрачја на делувања согласно член 141 од ЗСЗ, оваа програма има поставено четири специфични цели:

Цел 1: Зголемување на социјалната заштита и сигурност на лицата во социјален ризик

- Вклучува подобрување на условите за живот, пристапот до социјални услуги, поддршка за ранливите категории и намалување на економската и социјалната ранливост.

Цел 2: Превенција и заштита на децата од социјален ризик

- Обезбедување на поддршка за семејства, ранливо дете, деца без родителска грижа и деца со попреченост, со цел нивна инклузија, безбедност и квалитетно воспитно-образовно опкружување.

Цел 3: Обезбедување пристапна, квалитетна и достапна здравствена заштита за населението во социјален ризик

- Поддршка за стари лица, лица со попреченост, деца и семејства од ранливи категории, преку здравствени услуги, лекување и превентивни програми.

Цел 4: Заштита и унапредување на човековите права, еднаквост и недискриминација

- Промоција на правата на ранливите групи, родова еднаквост, спречување на дискриминација и поддршка за активно граѓанско учество во локалната заедница.

Согласно поставените цели се идентификувани потцели и серија на активности кои треба да водат кон остварување на поставените цели.

Активностите во Општина Крива Паланка ќе се реализираат во три области:

1	ОБЛАСТ 1	СОЦИЈАЛНА ЗАШТИТА
2	ОБЛАСТ 2	ДЕТСКА ЗАШТИТА
3	ОБЛАСТ 3	ЗДРАВСТВЕНА ЗАШТИТА



ЦЕЛНИ ГРУПИ СПОРЕД ОБЛАСТИ

1. СОЦИЈАЛНА ЗАШТИТА

Програмата за социјална заштита ја опфаќа групата на лица кои се изложени на различни форми на социјален ризик и ранливост, со цел да им се овозможи подобар квалитет на живот, социјална инклузија и поддршка за самостојно живеење. Целната група вклучува:

- Лица кои се социјално загрозиени или бездомни, со цел обезбедување на основни животни потреби и социјална поддршка.
- Лица кои примаат помош од ЈУ МЦСР и се неспособни за работа или им е одземена работната способност;
- Стари и изнемоштени лица без семејна грижа, кои имаат потреба од поддршка во домот;
- Самохрани родители и родителки кои имаат ограничени ресурси за грижа на своите деца;
- Лица со интелектуална, телесна или друг вид на попреченост, вклучително и штитеници во Дневниот центар за лица со интелектуална попреченост и лица згрижени во згрижувачки семејства.
- Лица жртви на семејно насилство.
- Невработени лица кои се евидентирани во Центарот за вработување во Крива Паланка.
- Лица корисници на права на парична помош од социјална заштита и социјално загрозиени лица.
- Згрижувачки семејства.
- Стари лица со активно стареење.
- Потенцијални корисници на идни услуги за сместување во Дом за стари лица, доколку се обезбедат средства за негово формирање, кои би имале потреба од социјална и здравствена поддршка.

2. ДЕТСКА ЗАШТИТА

Во областа детска заштита програмата се фокусира на обезбедување поддршка, заштита и услови за здрав раст и развој на децата кои се изложени на социјален ризик. Целната група во оваа област вклучува:

- Деца со воспитно-социјални проблеми, кои имаат потреба од дополнителна поддршка за социјална и едукативна интеграција.
- Деца без родители или родителска грижа, кои се згрижени во институционални или згрижувачки семејства.
- Деца на улица кои имаат потреба од безбедност и социјална грижа.
- Деца на самохрани родители/ки, кои се соочуваат со економска и социјална ранливост.
- Деца со интелектуална или телесна попреченост, вклучително и деца интегрирани во редовниот образовен процес.
- Деца од социјално загрозиени семејства, кои имаат потреба од финансиска и едукативна поддршка.
- Деца вклучени во предучилишно воспитно-образовно образование, вклучително и деца со попреченост во предучилишни установи.
- Новороденчиња, за кои се обезбедува поддршка преку еднократна помош.

3. ЗДРАВСТВЕНА ЗАШТИТА

Областа здравствена заштита има за цел обезбедување на достапна, квалитетна и навремена здравствена грижа за сите категории граѓани, со посебен фокус на ранливите и социјално загрозените групи на население.



Во рамките на оваа област се опфатени следните категории:

- Возрасни граѓани над 62 години (жени) и над 64 години (мажи), како приоритетна група за превентивна здравствена заштита и социјална поддршка.
- Деца на самохрани родители/ки, кои имаат потреба од дополнителна здравствена грижа и поддршка во обезбедувањето на основни услуги.
- Деца од социјално загрозени семејства, со цел обезбедување на здрави услови за раст и развој.
- Деца кои ја посетуваат предучилишната воспитно-образовна установа, со акцент на превентивната здравствена заштита и континуираниот здравствен надзор.
- Ученици во основното и средното образование.

***Област Социјална заштита
Приоритетна цел 1**

Унапредување на социјалната заштита и сигурност на населението од социјален ризик во општина Крива Паланка.

АКТИВНОСТИ

Активности во програмата за социјална, детска и здравствена заштита за 2026 година во Општина Крива Паланка се поделени во областите во кој ќе се делува, а ќе бидат обезбедени одредени права, правно парични надоместоци и права предвидени со оваа програма.

1.Активност во социјалната заштита:

1. Обезбедување на еднократна парична и материјална помош (градежни материјали), лица во ризик, лица кои претрпеле елементарни непогоди и несреќи, лица не способни за работа, лица со попречености, стари лица.
2. Одбележување на Интернационалниот ден на лицата со попреченост на штитениците од Дневниот центар за лица со интелектуална и телесна попреченост.
3. Обезбедување на потребни реквизити за социјална услуга – помош и нега во домот за стари и изнемоштени лица со цел подобрување на квалитетот на нивниот живот.
4. Обезбедување на еднократна парична помош на лица со попреченост, вклучувајќи лица со пречки во менталниот и телесниот развој, аутизам, лица со целосна слепост и лица со целосна глувост.
5. Обезбедување можност за Извршување на јавни работи од страна на корисници кои остваруваат права на парична помош од социјална заштита и социјално загрозени лица.
6. Доделување ваучери за купување гардероба за деца и лица згрижени во згрижувачки семејства и корисници на услугите на Дневниот центар за лица со интелектуална и телесна попреченост евидентирани во ЈУ Меѓуопштински центар за социјална работа Крива Паланка, врз основа на поднесено барање од семејството.
7. Поддршка на работата на Дневниот центар за стари лица со активно стареење, преку организирање на едукативни, културни и рекреативни активности насочени кон активно вклучување на лицата од оваа категорија.
8. Обезбедување институционална грижа за повозрасните лица, преку обезбедување на средства од надворешни извори на финансирање за проектот Дом за стари лица
9. Право на додаток за домување на материјално и стамбено необезбедени лица кои се корисници на право од социјална заштита односно гарантирана минимална помош.
10. Услуга „ИТНО КОПЧЕ“ за стари лица – корисници на услугата „Помош и нега во домот“, со цел зголемување на нивната безбедност и брз пристап до помош во итни ситуации.



***Област Детска Заштита**

Приоритна цел 2

Обезбедување превенција и заштита на децата од социјален ризик во Општина Крива Паланка.

2. Активности во областа на детската заштита

1. Еднократна парична помош на деца кои потекнуваат од социјално загрозени семејства по основа на доставено барање од странката.
2. Поддршка на инклузијата на децата Роми опфатени во ОЈУДГ „Детелинка“ преку ослободување од партиципација, со цел поттикнување на еднаков пристап до предучилишно образование
3. Обезбедување средства за еднократна парична помош за новороденчиња, запишани со адреса на живеење на територијата на Општина Крива Паланка.
4. Обезбедување финансиска поддршка за летување на деца, со цел нивна социјализација и рекреација.
5. Обезбедување средства за новогодишни пакетчиња за деца.

***Област на здравствена заштита Приоритет 3**

Обезбедување пристапна и достапна здравствена заштита на населението од социјален ризик во општина Крива Паланка.

3. Активности во областа на здравствена заштита

1. Еднократна парична помош на деца кои боледуваат од ретки и специфични болести, болест, болнички третмани, хирушки зафати, стари лица и лица во лоша здравствена и економска состојба заради лекување по основ на доставено барање.
2. Проект за формирање и опремување на Сензорна соба – развој и опремување на сензорна соба наменета за деца со специфични потреби, како аутизам и Даунов синдром, со цел подобрување на нивниот развој, учење и инклузија.
3. Центар за дневен престој на лица со попреченост со вклучен индивидуален третман и Услугата индивидуален третман (Аплицирање во Светска Банка за грант преку Министерството за социјална политика, демографија и малди).

ФИНАНСИРАЊЕ

Средствата потребни за реализација на Програмата за социјална, здравствена и детска заштита за 2026 година ќе се обезбедат од Буџетот на Општина Крива Паланка, грантови добиени од Светска Банка преку Министерството за социјална политика, демографија и млади, организации, амбасади, заинтересирани партнери за меѓусебна соработка во земјата и странство.



ЗАВРШНИ ОДРЕДБИ

Градоначалникот на Општина Крива Паланка се грижи за обезбедување на Програмата за социјална, детска и здравствена заштита.

Општина Крива Паланка преку Одделението за јавни дејности ќе го следи спроведувањето на програмата, ќе покренува иницијативи, дава мислења и дава предлози во врска со остварување на предвидените активности.

Програмата за социјална, детска и здравствена заштита за 2026 година не е конечна и истата може да се надополнува тековно согласно новонастаната состојба.

Програмата за социјална, детска и здравствена заштита за 2026 година во принцип е родово сензитивна затоа што буџетската алокација на средства во трите области (**социјалната, детската и здравствената заштита**) е во директна корелација со најранливите категории на граѓани и граѓанки во заедницата и нивните потреби и приоритети.

Програмата влегува во сила со денот на донесувањето, истата ќе биде објавена во Службен гласник на Општина Крива Паланка, а ќе се применува од 01.01.2026 година.

Бр. 09-6407/17
09.12.2025 година
Крива Паланка

Совет на Општина Крива Паланка
Претседател
Миле Трајковски



АКЦИСКИ ПЛАН
Оперативна, родово сензитивна буџетска програма за Социјална, детска и здравствена заштита за 2026 година
на Општина Крива Паланка

Буџетска програма и konto	1	ЦЕЛ:Зголемување на социјалната заштита и сигурност на лицата во социјален ризик				
	Задача /Проект	Активности	Временски период	Резултати/индикатори	Носител на активноста/ Одговорен	Буџет мкд
<u>471160</u> Е0	Обезбедување на финансиска и Поддршка за лицата во социјален ризик	1. Обезбедување на еднократна парична и материјална помош (градежни материјали), на лица во ризик, лица кои претрпеле елементарни непогоди и несреќи, лица не способни за работа, лица со попречености, стари лица по основ на барање доставено од странката.	Во текот на годината	-Број на доделена еднократна парична помош разделен по пол, лица во социјален ризик разделени по пол за 2026г.	Општина Крива Паланка	300.000,00 МКД
<u>464990</u> Г1		2.Одбележување на Меѓународниот ден на лицата со попреченост на штитениците од Дневниот центар за лица со интелектуална и телесна попреченост: - Еднодневна екскурзија на лицата корисници на Дневниот центар за лица со интелектуална и телесна попреченост.	3-ти Декември 2026	- Број на лица кои биле биле на екскурзија разделени по пол.	Општина Крива Паланка	30.000,00 МКД
<u>423810</u> Е0		3. Обезбедување на потребни реквизити за социјална услуга – помош и нега во домот за стари и изнемоштени лица со цел подобрување на квалитетот на нивниот живот. (Набавка на потребни апарати, реквизити за потребите на негователите и корисниците).	Во текот на годината	-Број на корисници кои добиле социјална услуга-грижа и нега во домот.	ОО Црвен Крст Крива Паланка	50.000,00 МКД
<u>471410</u> Е0		4. Обезбедување на еднократна парична помош на лица со попреченост, вклучувајќи лица со пречки во менталниот и телесниот развој, аутизам, лица со целосна слепост и лица со целосна	Во текот на годината	-Број на доделена еднократна парична помош за лица со попреченост, вид и степен на попреченост разделен по пол за	Општина Крива Паланка	300.000,00 МКД



		глувост.		2026г.		
425990 Г1		5. Обезбедување можност за Извршување на јавни работи од страна на корисници кои остваруваат права на парична помош од социјална заштита и социјално загрозени лица	Во текот на годината	-Број на лица вклучени во активноста разделени по пол, возраст и место на живеење.	Општина Крива Паланка	1.500.000,00 МКД
464990 Г1		6. Доделување ваучери за купување гардероба за деца и лица згрижени во згрижувачки семејства и корисници на услугите на Дневниот центар за лица со интелектуална и телесна попреченост евидентирани во ЈУ Меѓуопштински центар за социјална работа Крива Паланка, врз основа на поднесено барање од семејството.	Во текот на годината	- Број на доделени ваучери на момчиња и девојчиња	ОО Црвен Крст-Крива Паланка	250.000,00 МКД
464990 Г1		7. Поддршка на работата на Дневниот центар за стари лица со активно стареење, преку организирање на едукативни, културни и рекреативни активности насочени кон активно вклучување на лицата од оваа категорија.	Во текот на годината	-Број на учесници, разделен по пол, здравствен статус и број на одржани работилници.	ОО Црвен Крст Крива Паланка	60.000,00 МКД
		8. Обезбедување институционална грижа за повозрасните лица, преку обезбедување на средства од надворешни извори на финансирање за проектот Дом за стари лица	Во текот на годината	-Број на жени и мажи кои имаат потреба од дом за стари лица.	Општина Крива Паланка	Донаторски средства
471270 Е0		9. Право на додаток за домување на материјално и стамбено необезбедени лица кои се корисници на право од социјална заштита односно гарантирана минимална помош.	Во текот на годината	-Број на жени и мажи корисници на гарантирана минимална помош кои имаат потреба за обезбедување на финансии за домување.	Општина Крива Паланка	400.000,00 МКД
		10. Услуга „ИТНО КОПЧЕ“за стари лица – корисници на услугата „Помош и нега во домот“, со цел зголемување на нивната безбедност и брз пристап до помош во итни ситуации.	Во текот на годината	- Број на корисници на услугата разделени по пол	Општина Крива Паланка и други организации	Општина Крива Паланка/ Влада на РСМ и донаторски средства
	2	ЦЕЛ: Превенција и заштита на децата од социјален ризик				
	Задача /Проект	Активности	Временски период	Резултати/индикатори	Носител на активност/ Одговорен	Буџет мкд



471160 Е0	Обезбедување поддршка и мерки за инклузија на деца од социјално ранливи категории	1.Еднократна парична помош на деца кои потекнуваат од социјално загрозувани семејства по основа на доставено барање од странката.	Во текот на годината.	-Број на доделена еднократна парична помош за деца во социјален ризик разделен по пол на детето.	Општина Крива Паланка	150.000,00 МКД
		2. Поддршка на инклузијата на децата Роми опфатени во ОЈУДГ „Детелинка“ преку ослободување од партиципација, со цел поттикнување на еднаков пристап до предучилишно образование.	Во текот на годината.	-Број и пол на деца Роми корисници на услугите во ОЈУДГ „Детелинка “	Општина Крива Паланка и МТСП	150.00,00 МКД
471230 Е0		3. Еднократна парична помош на секое новороденче, запишано со адреса на живеење на територија на Општина Крива Паланка (15.000 денари за секое новороденче) по основа на барање од страна на родителот.	Во текот на годината.	-Број на доделена помош за новороденче за 2026г. Број на момчиња и девојчиња.	Општина Крива Паланка	1.800,000 МКД
464990 Г1		4. Финансиска поддршка за летување на деца.	Јуни-Август 2026	- Број на момчиња и девојчиња кои добиле финансиска помош за летување.	Општина Крива Паланка	500.000,00 МКД
426990 Г1		5. Доделување на новогодишни пакетчиња за деца.	Декември 2026	-Број на доделени новогодишни пакетчиња разделен по пол на детето.	Општина Крива Паланка	150.000,00 МКД
	3	ЦЕЛ: Обезбедување пристапна, квалитетна и достапна здравствена заштита за населението во социјален ризик во општина Крива Паланка				
471160 Е0	Задача/проект Обезбедување пристапна и достапна здравствена заштита на населението од социјален ризик во општина Крива Паланка.	Активности	Временски период	Резултати/индикатори	Носител на активност/ Одговорен	Буџет МКД
		1. Еднократна парична помош на деца кои боледуваат од ретки и специфични болести, болест, болнички третмани, хирушки зафати, стари лица и лица во лоша здравствена и економска состојба заради лекување по основ на доставено барање.	Во текот на годината	Подобрување на квалитетот на живеење. Број на доделена парична помош според видот на болеста и полот на лицето кое се лекува.	Општина Крива Паланка	150.000,00 МКД



	2. Проект за формирање и опремување на Сензорна соба – развој и опремување на сензорна соба наменета за деца со специфични потреби, како аутизам и Даунов синдром, со цел подобрување на нивниот развој, учење и инклузија.	Во текот на годината	Подобрување на условите за работа за децата од наведените категории.	Општина Крива Паланка	Средства од донатори/ грант
	3. Центар за дневен престој на лица со попреченост со вклучен индивидуален третман и Услугата индивидуален третман (Аплицирање во Светска Банка за грант преку Министерството за социјална политика, демографија и малди).	Во текот на годината	Број на жени и мажи кои ќе ја користат услугата индивидуален третман.	Општина Крива Паланка и ОО Црвен Крст-Крива Паланка	Средства од Светска Банка преку МТСП
Вкупно 5 790 000 МКД					

Програмата стапува на сила со денот на донесувањето, истата ќе се објави во Службен гласник на Општина Крива Паланка, а ќе се применува од 01.01.2026 година.

Бр. _____
05.12.2025 г.
Крива Паланка

СОВЕТ НА ОПШТИНА КРИВА ПАЛАНКА
Претседател
Миле Трајковски